



విలేకరులు కావాలను
సీమ వార్త తెలుగు దినపత్రిక
ఏపీ రాష్ట్రవ్యాప్తంగా అన్ని జిల్లాల
వారీగా బ్యారో బ్యారోలు స్టాఫ్
డిపోజిట్లు అర్పించడాన్ని వెంటనే
కావాలను అర్హత కనీసం డిగ్రీ
అనుభవం ఉన్నవారికి ప్రాధాన్యత
వివరాలకు సంప్రదించండి
చీఫ్ ఎడిటర్ చీర కృష్ణారావు
9490860881

అనంతపురం సంపుటి : 1 సంచిక : 248 పేజీలు : 4 శుక్రవారం 12 జూన్ 2026 ఎడిటర్ : బీర కృష్ణారావు వెల : 2/-




చంద్రబాబే పోలీస్.. చంద్రబాబే లాయర్

- వైఎస్సార్ సీపీ అధినేత, మాజీ సీఎం వైఎస్ జగన్
- మెగా డీఎస్సీ స్వామి సై సీబీఐతో దర్యాప్తు జరిపించాలని డిమాండ్
- డీఎస్సీ మాత్రమే కాదు, ఏ పరిశ్రమైనా పేపర్ తయారీ, ప్రశ్నలు అప్లోడ్ చేయడం, డిజిటల్ నిర్వహణ ఇవన్నీకూడా అత్యంత గోప్యంగా జరగాలి
- కానీ ఈ ప్రభుత్వంలో ఆ రహస్య ప్రక్రియకు పూర్తిగా తూట్లు పొడిచారు.
- డీఎస్సీ పరిశ్రమల్లో పారదర్శకతను దెబ్బతీసింది,

కొత్త పాపులేషన్ మేనేజ్మెంట్ పాలసీ

- ఏట లెర్నింగ్, క్వంటం టెక్నాలజీతో విద్యార్థులకు భవిష్యత్తు నైపుణ్యాలు
- ఆంధ్రప్రదేశ్ ముఖ్యమంత్రి నారా చంద్రబాబు
- పేదరిక నిర్మూలన, భారీస్థాయిలో ఉపాధి కల్పన, నైపుణ్యాభివృద్ధి లక్ష్యాలుగా స్వర్ణాంధ్ర రోడ్ మ్యాప్



ఏపీలో కొత్త పాపులేషన్ మేనేజ్మెంట్ పాలసీ తీసుకువస్తామని ఆంధ్రప్రదేశ్ ముఖ్యమంత్రి నారా చంద్రబాబు నాయుడు వ్యాఖ్యానించారు. విద్యార్థుల కోసం ఏట లెర్నింగ్, క్వంటం టెక్నాలజీస్, అడ్వాన్స్డ్ ప్రోగ్రామ్స్ తీసుకువస్తామని పేర్కొన్నారు. ఢిల్లీలో గురువారం జరుగుతున్న సీఐ ఆయోగ్ 11వ గవర్నింగ్ కౌన్సిల్ సమావేశానికి సీఎం చంద్రబాబు హాజరయ్యారు. 'వికసిత భారత్ ఏ2047' లక్ష్యానికి అనుగుణంగా

'స్వర్ణాంధ్ర ఏ2047' ప్రతిష్టాత్మక విజన్ ప్లాన్ ను సమర్పించారు. పేదరిక నిర్మూలన, భారీస్థాయిలో ఉపాధి కల్పన, నైపుణ్యాభివృద్ధి లక్ష్యాలుగా స్వర్ణాంధ్ర రోడ్ మ్యాప్ ప్రకటించారు. గడిచిన రెండేళ్లలో ఏపీ పారదర్శక విధానాల వల్ల రూ. 23 లక్షల కోట్లకు పైగా పెట్టుబడులని ఆకర్షించామని వెల్లడించారు. ఆర్టీఐఎస్ ఆర్టిఫిషియల్ ఇంటెలిజెన్స్, 'అవేర్' వంటి డిజిటల్ టూల్స్ తో ఏపీలో సాంకేతిక పాలన కొనసాగిస్తున్నామని సీఎం చంద్రబాబు వివరించారు. పెట్టుబడుల కోసం - మిగతా3లో



మధ్యవర్తిత్వం నాకు చాలా ఇష్టమైన విషయం

- న్యాయ వ్యవస్థలో మధ్యవర్తిత్వం గురించి సీజేఐ జస్టిస్ సూర్యకాంత్ కీలక వ్యాఖ్యలు
- మధ్యవర్తిత్వం తనకు చాలా ఇష్టమైన విషయమని వెల్లడి
- దేశంలోని ప్రతి పట్టణం, వీధిలో ప్రజలకు మధ్యవర్తిత్వం అంటే ఏమిటో తెలుసన్న సీజేఐ

ప్రపంచవ్యాప్తంగా అనిశ్చితి, అస్థిరత ఉన్నా అభివృద్ధి పథంలో భారత్



- ప్రధాని సరేంద్ర మోదీ అధ్యక్షతన సీఐ ఆయోగ్ పాలకమండలి సమావేశం
- పలు రాష్ట్రాల ముఖ్యమంత్రులు, కేంద్రపాలిత ప్రాంతాల లెజ్లెస్లంట్ గవర్నర్లు, కేంద్రమంత్రులు హాజరు
- వికసిత భారత్ లక్ష్యాన్ని సాకారం చేసుకునే దిశలో కేంద్ర, రాష్ట్రాల సమన్విత బాధ్యత మరింత పెరుగుతుంది

ఓటు చోరీ.. ఇప్పుడు సీటు చోరీ

- దేశాన్ని మోడి సర్వనాశనం చేశారు
- ఆయన పాలనలో అన్ని వర్గాలకు కష్టాలే మిగులుతున్నాయి
- పెండింగ్ కేసులు లేవు, బీజేపీ చేసిన చిన్న అభ్యంతరం ఆధారంగా ఈసీ ఆమె నామినేషన్ ను రద్దు చేసింది
- లోక్ సభలో ప్రతిపక్ష నేత రాహుల్ గాంధీ



కాంగ్రెస్ లో టీఎంసీ విలీన వార్తలు పూర్తిగా అవాస్తవం

- ఇండియా కూటమిని బలోపేతం చేసేందుకు టీఎంసీ, కాంగ్రెస్ నాయకత్వం మధ్య చర్చలు
- ఇతర పార్టీల ఎంపీలతో రాజీనామా చేయించి బీజేపీలో చేరుకోవడం 'సీటు దొంగతనం' లాంటిది
- ఏపీలో ప్రధాన కార్యదర్శి కె సి వేణుగోపాల్

క్షేత్రస్థాయిలో 'అలసత్వ' అడ్డంకులు



- నిలిచిన గ్రీన్ ఫీల్డ్ హైవే పనులు
- క్షేత్రస్థాయి అధికారుల నిర్లక్ష్యంతో కుంటుపడుతున్న విజయవాడ-బెంగళూరు గ్రీన్ ఫీల్డ్ ఎక్స్ ప్రెస్ హైవే ప్రాజెక్టు పనులు
- న్యాయపరమైన చిక్కులు తొలగి అనుమతులు వచ్చినా, కింది స్థాయి అధికారుల ఉదాసీనతతో ముందుకు కదలని దస్త్రాలు

అమరావతి విజయవాడ-బెంగళూరు గ్రీన్ ఫీల్డ్ ఎక్స్ ప్రెస్ హైవే ప్రాజెక్టు పనులు క్షేత్రస్థాయి అధికారుల నిర్లక్ష్యంతో కుంటుపడుతున్నాయి. న్యాయపరమైన చిక్కులు తొలగి అనుమతులు వచ్చినా, కింది స్థాయి అధికారుల ఉదాసీనతతో దస్త్రాలు ముందుకు కదలడం లేదు. విచారణలు పూర్తి నెలలు గడుస్తున్నా అవార్డులు జారీ కాకపోవడంతో పరిహారం

చెల్లింపులు నిలిచిపోయాయి. పరిహారం ఇవ్వనిదే పనులు చేపట్టవద్దంటూ భూయజమానులు అడ్డుకుంటున్నారు. దీంతో పలుచోట్ల పనులు ఆగిపోయాయి. 'భూములు పోయాయి, సాగు లేదు, పరిహారమా రాలేదు' అంటూ రైతులు ఆవేదన వ్యక్తం చేస్తున్నారు. క్షయిమేల పరిష్కారానికి ప్రత్యేక డ్రైవ్ లు చేపట్టాల్సిన అధికారులు కార్యాలయాలకే పరిమితమయ్యారు. - మిగతా3లో



ఇది యుద్ధాల కాలం కాదు

- చర్చలు, దౌత్యమే సమస్యల పరిష్కారానికి సరైన మార్గం
- యుద్ధాలు, ఉద్రిక్తతల కారణంగా ప్రపంచ ఆర్థిక వ్యవస్థపై తీవ్ర ప్రభావం
- ఇశ్రేరియా పర్యటనలో పలువురు ఉన్నత నాయకులతో సమావేశం
- భారత్-యూరోపియన్ యూనియన్ భాగస్వామ్యాన్ని మరింత బలోపేతం చేసేందుకు అంగీకరించిన ఇరుదేశాలు

రాజ్యసభ సభ్యులుగా ఎన్నికైన కూటమి అభ్యర్థులు ఏకగ్రీవం



- రాజ్యసభ సభ్యులుగా ఏకగ్రీవంగా ఎన్నికైన సానా సతీష్, చింతకాయల విజయ్, భాష్యం రామకృష్ణ, లింగమనేని రమేష్
- నామినేషన్ల ఉపసంహరణ గడువు ముగియడంతో ఏకగ్రీవంగా ఎన్నికైనట్లు ఈసీ ప్రకటన
- రాష్ట్రం నుంచి నాలుగు రాజ్యసభ స్థానాలు ఖాళీకాగా ముగ్గురు టీడీపీ తరపున, ఒకరు జనసేన తరపున ఎన్నిక

అమరావతి రాష్ట్రం నుంచి రాజ్యసభ సభ్యులుగా సానా సతీష్, చింతకాయల విజయ్, భాష్యం రామకృష్ణ, లింగమనేని రమేష్? ఏకగ్రీవంగా ఎన్నికయ్యారు. నామినేషన్ల ఉపసంహరణ గడువు ముగియడంతో నలుగురు ఏకగ్రీవంగా ఎన్నికైనట్లు ఈసీ ప్రకటించింది. నాలుగు ఖాళీలకు నాలుగు నామినేషన్ల దాఖలు కావడంతో ఏకగ్రీవంగా ఎన్నికైనట్లు ప్రకటించింది. అనంతరం ఎన్నికైన సభ్యులకు ప్రవచిత్రాలు జారీ చేసింది. రాష్ట్రం నుంచి నాలుగు రాజ్యసభ స్థానాలు ఖాళీకాగా ముగ్గురు టీడీపీ తరపున, ఒకరు జనసేన తరపున ఎన్నికయ్యారు. ఏపీ నుంచి ఖాళీ అయిన 4 రాజ్యసభ స్థానాలకు కూటమి ఒప్పందం మేరకు 4 రాజ్యసభ స్థానాల్లో 1 జనసేన, 3 టీడీపీకి ఖరారైన సంగతి తెలిసిందే. రాజ్యసభ అభ్యర్థుల నామినేషన్ - మిగతా3లో

భారత్, అమెరికా సుమగ్రి ప్రపంచ వ్యాపాత్మక భాగస్వామ్య దేశాలు

- ట్రంప్ పోస్టుపై స్పందించిన మోదీ
- అమెరికా అధ్యక్షుడు ట్రంప్ పోస్టుపై స్పందించిన ప్రధాని మోదీ
- భారత్-అమెరికా సుమగ్రి వ్యాపాత్మక భాగస్వామ్యాన్ని మరింత ముందుకు తీసుకెళ్లామని మోదీ వ్యాఖ్య





కోటరీ దోపిడీ.. జగన్ పాక్


విజయవాడ : వైఎస్ఆర్ కాంగ్రెస్ హయాంలో జగన్మోహన్ రెడ్డి చుట్టూ ఒక కోటరీ ఉండేది. జగన్ సైతం వారినే నమ్మేవారు. వారు కూడా అధికంగా బలపడ్డారు. అయితే ఇప్పుడు అలా చుట్టూ ఉన్న నేతల అవినీతి బయటపడుతోంది. తనకు తెలియకుండా ఇంత అవినీతి చేశారా అన్నట్లు.. ఒక్కో లెక్క బయటకు వస్తోంది.. దీంతో ప్యాలెస్ లోపల తీవ్ర అవ నమ్మకం, నిశ్శబ్దం కనిపిస్తున్నట్లు వార్తలు వస్తున్నాయి. తన పేరుతో దోపిడీ చేసి.. తనకు మాత్రం సగం కూడా ఇవ్వలేదని అంతిమ లబ్ధిదారుడు బాధపడుతున్నారు. కేవలం ఒకరు ఎంత పోగోసుకున్నారో.. ప్రత్యేక దర్యాప్తు బృందం లెక్కలు చెప్పడంతో తాడేవల్లి కోటరీలో ప్రకంపనలు రేగినట్లు తెలుస్తోంది. ఒకప్పుడు జగన్ చుట్టూ ఉంటూ.. పార్టీతో పాటు ప్రభుత్వ నిర్ణయాలను శాసించిన ఈ కోటరీ పూర్తిగా చెల్లబెదురుయ్యింది. అయితే ఈ కోటరీలో క్రియాశీలక పాత్ర పోషించిన విజయసాయిరెడ్డి ముందుగానే బయటకు వెళ్లిపోయాడు. అలా అనేకానీకంటే జగన్మోహన్ రెడ్డి ఆయనను పక్కన పడేశారుఅధికారం కోల్పోయిన తర్వాత విజయసాయిరెడ్డి విషయంలో జగన్మోహన్ రెడ్డి చేసిన వ్యాఖ్యలు అప్పట్లో వైరల్ అయ్యాయి. సాయి అన్నకు వయసు అయిపోయింది అంటూ తేల్చి చెప్పి అస్సానంలో చెవిరెడ్డి భాస్కర్ రెడ్డిని తెప్పి పెట్టారు. అయితే చెవిరెడ్డి సైతం జగన్మోహన్ రెడ్డితో ఉన్న సాన్నిహిత్యంతో వందల కోట్లు వెనుకేసుకున్నారన్న ఆరోపణలు వచ్చాయి. మద్యం కుంభకోణం దర్యాప్తు తర్వాత చెవిరెడ్డి సంపాదన బయటకు రావడంతో జగన్మోహన్ రెడ్డి సైతం ఆశ్చర్యపోయారు. అందుకే జీవీఎల చెవిరెడ్డి విషయంలో కూడా జగన్మోహన్ రెడ్డి అనుమానిస్తున్నారు. అనవసరంగా చెవిరెడ్డిని తీసుకొచ్చి విజయసాయిరెడ్డిని వదులుకున్నారని బాధపడుతున్నారట జగన్మోహన్ రెడ్డి.

కొత్త పాపులేషన్ మేనేజ్మెంట్ పాలసీ

-మొదటిసారి తరువాయి
రాష్ట్రాల మధ్య అనారోగ్యకర పోటీ వద్దని సూచించారు. మౌలిక వసతులు, స్థిరమైన విద్యానాలపై దృష్టి పెట్టాలని ఆయా రాష్ట్రాలకు చంద్రబాబు పిలుపునిచ్చారు. ప్రతి కుటుంబానికి ఇళ్లు, తాగునీరు, విద్యుత్, డిజిటల్ కనెక్టివిటీ సహా 7 ప్రాథమిక అవసరాలు కల్పించడమే ఏపీ ప్రభుత్వ లక్ష్యమని ఉద్ఘాటించారు. **'ప్రాజెక్ట్ సంజీవని' అమలు..** సమాజంలో ఉన్న స్థానంలో ఉన్న 10శాతం మంది.. వెనుకబడిన 20శాతం మందిని ఆదుకునేలా వినూత్న 10-20' కార్యక్రమం తీసుకువచ్చినట్లు సీఎం చంద్రబాబు ప్రకటించారు. ఏపీలో నివారణ అలోగ్గ సంరక్షణ, డిజిటల్ హెల్త్ రికార్డుల కోసం 'ప్రాజెక్ట్ సంజీవని' అమలు చేస్తున్నట్లు వెల్లడించారు. విద్యార్థులను భవిష్యత్తుకు సిద్ధం చేసేలా ఏబి లెర్నింగ్, క్యాంటం టెక్నాలజీస్, అడ్వాన్స్డ్ సిల్లిబ్స్ ప్రోగ్రామ్స్ తీసుకువస్తున్నట్లు వివరించారు. **సంతానోత్పత్తి రేటు తగ్గడంపై ఆందోళన..** ఏపీలో సంతానోత్పత్తి రేటు 1.5శాతం కంటే తగ్గడంపై సీఎం చంద్రబాబు ఆందోళన వ్యక్తం చేశారు. భవిష్యత్తులో మానవ వనరుల కొరత, వృద్ధాప్య సమస్యలను అధిగమించేందుకు ఏపీలో కొత్త 'పాపులేషన్ మేనేజ్మెంట్ పాలసీ' తీసుకువస్తామని వివరించారు. వికసిత భారత్ 2047 సాధన కోసం కేంద్ర ప్రభుత్వం, సీఐ ఆయోగ్తో కలిసి పనిచేస్తామని సీఎం చంద్రబాబు స్పష్టం చేశారు.

ఏపీకి 30 వేల కోట్ల ప్రాజెక్టు..

విజయవాడ : ఏపీకి మరో భారీ ప్రాజెక్టు రానుండా అంటే అవుననే వినిపిస్తోంది. తమిళనాడులోని తూత్తుకుడిలో మోగా షిప్ బిల్డింగ్ క్లస్టర్ ఏర్పాటు చేయాలని భావించిన మజ్గావ్ డాక్ లిమిటెడ్ ఇప్పుడు ఏపీవైపు దృష్టి సారించినట్లు సమాచారం. తూత్తుకుడి ప్రాజెక్టు కోసం తమిళనాడు ప్రభుత్వంతో ఒప్పందం కూడా కుదుర్చుకుంది. అయితే ఆ తర్వాత తమిళనాడు సర్కారు నుంచి సరైన స్పందన లేకపోవడంతో ఇప్పుడు ఆంధ్రప్రదేశ్ రాష్ట్రంలో పెట్టుబడులు పెట్టే ఆలోచనలో ఉన్నట్లు సమాచారం. ఏపీలో రూ.29 వేల కోట్లు పెట్టుబడులు పెట్టే ఆలోచనలో ఉన్నట్లు సమాచారం. ఆంధ్రప్రదేశ్ రాష్ట్రానికి మరో ప్రతిష్టాత్మక ప్రాజెక్టు రాబోతోండా అంటే అవుననే సమాధానాలు వినిపిస్తున్నాయి. మనదేశంలోనే ప్రముఖ నౌకా నిర్మాణ సంస్థ మజ్గావ్ డాక్ లిమిటెడ్ ఏపీలో పెట్టుబడులు పెట్టేందుకు ప్రణాళికలు రచిస్తోంది. తమిళనాడులోని తూత్తుకుడిలో మోగా షిప్ బిల్డింగ్ క్లస్టర్ ఏర్పాటు కోసం ఆ రాష్ట్రానికి గతంలో ప్రతిపాదనలు చేసింది ఎం.డి.ఎల్. అయితే దీనిపై తమిళనాడు ప్రభుత్వం నుంచి స్పందన రాకపోవడంతో.. ఇప్పుడు ఏపీవైపు దృష్టి సారించినట్లు వార్తలు వస్తున్నాయి. తూత్తుకుడిలో మోగా షిప్ బిల్డింగ్ క్లస్టర్ ప్రాజెక్టు కోసం 2025 సెప్టెంబర్ నెలలో మజ్గావ్ డాక్ లిమిటెడ్ తమిళనాడు ప్రభుత్వంతో ఒక ఒప్పందం చేసుకుంది.అలాగే 2025-26 ఆర్థిక సంవత్సరం రెండవ త్రైమాసిక ఫలితాల సమీక్షా సమావేశంలో బోర్డు ఆమోదం తర్వాత, ఈ ప్రాజెక్ట్ కోసం రూ.15 వేలకోట్ల నుంచి రూ.18 వేలకోట్ల వరకూ పెట్టుబడులు పెడతామని ఎం.డి.ఎల్ సంస్థ ప్రకటించింది.3,00,000 అమీ సామర్థ్యంతో.. అతిపెద్ద ముడి చమురు రవాణా నౌకల అవసరాలను తీర్చే ఉద్దేశంతో.. 1,050 ఎకరాల విస్తీర్ణంలో గ్రీన్ ఫీల్డ్ షిప్ యార్డును పని నుంచి 12 ఏళ్లలో అభివృద్ధి చేసే ప్రణాళికకు ఆమోదం తెలిపింది.అయితే పూర్వోత్సాహం అత్యంత కీలకమైన ఈ క్లస్టర్ ప్రాజెక్టు కోసం తమిళనాడు ప్రభుత్వం ఒక విదేశీ కంపెనీని తీసుకువచ్చిందని వార్తలు వస్తున్నాయి. ఈ నేపథ్యంలో మజ్గావ్ డాక్ లిమిటెడ్ తనకు ఉన్న



ప్రత్యామ్నాయ మార్గాలపై దృష్టి పెట్టినట్లు సమాచారం. ఈ క్రమంలోనేఆంధ్రప్రదేశ్లో భారీ నౌకా నిర్మాణ క్లస్టర్ ఏర్పాటు కోసం రూ.29,000 కోట్లకు పైగా పెట్టుబడి పెట్టాలని ఎం.డి.ఎల్ యోచిస్తోంది. ఇందులో భాగంగా సాధ్యాసాధ్యాలపై అధ్యయనం జరిపేందుకు ఎం.డి.ఎల్ బృందం త్వరలోనే ఏపీలో పర్యటించనున్నట్లు సమాచారం. **ఏం జరిగిందంటే..** 2025 సెప్టెంబర్ 19న.. తూర్పు తీర ప్రాంతంలో గ్రీన్ ఫీల్డ్ షిప్ యార్డ్ ఏర్పాటు చేసేందుకు మజ్గావ్ డాక్ షిప్ లిమిటెడ్ ఏపీలో ఎం.డి.ఎల్ యార్డు చేసుకుంది. తూత్తుకుడిలో గ్రీన్ ఫీల్డ్ షిప్ యార్డులు ఏర్పాటు చేసేందుకు ఎం.డి.ఎల్తో పాటుగా కొచ్చిన్ షిప్ యార్డు కూడా తమిళనాడు ప్రభుత్వంతో ఎం.డి.ఎల్ కుదుర్చుకుంది. రెండూ కలిసి రూ.30 వేలకోట్లు

పెట్టుబడులు పెట్టేందుకు సంసిద్ధత వ్యక్తం చేశాయి. ఇక గతేడాది నవంబర్ నెలలో జరిగిన బోర్డు సమావేశంలో తూత్తుకుడిలో రూ.15000 వేలకోట్లు నుంచి రూ.18 వేలకోట్లు పెట్టుబడులు పెట్టనున్నట్లు ఎం.డి.ఎల్ ప్రకటించింది. అప్పటి నుంచి స్పష్ట పర్చిన వెహికల్ ఏర్పాటు చేసేందుకు తమిళనాడు ప్రభుత్వం నుంచి ఎక్స్ ప్రెషన్ ఆఫ్ ఇంట్రస్ట్ కోసం ఎదురుచూస్తోంద గతేడాది అఖిల్ జరిగిన తమిళనాడు రైజింగ్ ఇన్వెస్ట్మెంట్ కాంక్షేవోటి అనే విదేశీ కంపెనీ తూత్తుకుడిలో షిప్ యార్డ్ ఏర్పాటు చేసేందుకు ఒక ప్రకటించింది. అలాగే తమిళనాడు ప్రభుత్వంతో ఎక్స్ క్లజివ్ బిజినెస్ కోవర్షన్ అగ్రిమెంట్ కూడా కుదుర్చుకుంది. దీంతో మజ్గావ్ డాక్ ప్రత్యామ్నాయంగా ఏపీవైపు దృష్టి సారించినట్లు సమాచారం.

వామపక్షాల దారెటు..

విజయవాడ : తెలుగు రాష్ట్రాల్లో వామపక్ష భావజాలం కాస్తా పక్కదారి వట్టిపట్టు కనిపిస్తోంది. మొన్నటి ప్రాఫెసర్ నాగేశ్వర్ అపిసోగ్డో కూడా ఇది స్పష్టమైంది. ఇప్పుడు తాజాగా విశాఖపట్నంలో వామపక్షాల నేతలు వ్యవహరించిన తీరు అభ్యంతరకరంగా ఉంది. రాజకీయ ప్రేరేపితం అన్నట్లు వారి ప్రవర్తన ఉంది. కూటమి వచ్చిన తర్వాత వామపక్షాలతో పాటు ప్రజా సంఘాలకు కొంత స్వేచ్ఛ వచ్చిన మాట వాస్తవం. అదేకే వైయస్సార్ కాంగ్రెస్ పార్టీ పాలనలో కనీసం నోరు తెరవ లేకపోయారు వామపక్షాల నేతలు, ప్రజా సంఘాల ప్రతినిధులు. అంతలా ఉక్కు పాదం మోపారు జగన్మోహన్ రెడ్డి. అయితే ఇప్పుడు కూటమి వచ్చిన తర్వాత స్వేచ్ఛ ఇస్తే.. మరోలా మాట్లాడుతున్నారు. తేనిపోని వివాదాలు తెచ్చుకుంటున్నారు. తెలంగాణలో కేసీఆర్, ఏపీలో జగన్మోహన్ రెడ్డి వామపక్షాలను ఎంతలా చూశారో అందరికీ తెలిసిన విషయమే.. ఇప్పుడు వారిద్దరి పార్టీలకు మైలేజ్ వచ్చేందుకు ఇదే వామపక్షాల నేతలు, ప్రజా సంఘాల ప్రతినిధులు ప్రయత్నిస్తుండటం మాత్రం విమర్శలకు తావిస్తోంది.వామపక్షాలతో పాటు ప్రజా సంఘాల అంటే ముందుగా గుర్తొచ్చేది సమస్యల పరిష్కారం. కార్యకలతో పాటు ఉద్యోగులు వామపక్షాలను ఆశ్రయిస్తారు. ఎందుకంటే వారు పోరాటం చేస్తే ఏదో ఒక సమస్యకు పరిష్కార మార్గం దొరుకుతుందన్న ఆశ. అయితే ఇప్పుడు వామపక్షాలతో పాటు ప్రజా సంఘాల రాజకీయ ప్రేరేపితం అనే చట్రంలో చిక్కుకుంటున్నాయి. తేనిపోని వివాదాలకు అవకాశం కల్పిస్తున్నాయి. సమస్యలకు పరిష్కారం మరిచి.. మరింత జరిలం చేస్తున్నాయి. తాజాగా విశాఖ స్టీల్ ప్లాంట్ ఘటనకు సంబంధించి.. బాధితుల పరామర్శకు వెళ్లిన.. బాధితు కుటుంబాలకు భరోసా ఇచ్చిన మంత్రి లోకేశ్ కై నిలదీసినంత పని చేశారు. ఆయన సైతం తీవ్ర ఆవేదన వ్యక్తం చేస్తూ..



చనిపోయింది మీ కుటుంబాలు వారు కాదు కదా? బాధ్యత లేకుండా వ్యవహరిస్తున్నారు అంటూ.. విరుచుకు పడి దాకా పరిస్థితి వచ్చింది.ఇప్పుడు అనవసరంగా విశాఖకు చెందిన వామపక్షాల నేతలు డ్రోల్ అవుతున్నారు. వైయస్సార్ కాంగ్రెస్ పార్టీ హయాంలో విశాఖ స్టీల్ ప్రైవేటీకరణ అంతం తెరపైకి వచ్చింది. నాడు జగన్ సర్కార్ నోరు తెరవలేదు. కనీసం ప్రైవేటీకరణను నిలువరించే ప్రయత్నం చేయలేదు. ఎప్పుడైతే బిజెపితో టీడీపీ, జనసేనకు పొత్తు కుదిరిందో.. నాటి నుంచి విశాఖ స్టీల్ ప్లాంట్ ప్రైవేటీకరణ అంతం యూటర్ని తీసుకుంది. ప్రైవేటీకరణ ఆగింది. 13 వేల కోట్ల రాజధానిల ప్యాకేజీ సమకూరింది. వైసీపీ హయాంలో కొందరు

వామపక్షాల నేతలు చెట్టాపట్టాలు వేసుకుని తిరిగారు వైసీపీ నేతలతో. కానీ ఇప్పుడు మాత్రం బాధ్యతగా వ్యవహరిస్తున్న కూటమి ప్రభుత్వాన్ని ఇరుకున పెట్టే ప్రయత్నం చేస్తున్నారు. స్టీల్ ప్లాంట్ అనేది కేంద్ర ప్రభుత్వ పరిధిలో పనిచేస్తుంది. కేంద్ర ఉక్కు శాఖ పర్యవేక్షిస్తుంది. మానవతా దృక్పథంతో రాష్ట్ర ప్రభుత్వం బాధ్యత కుటుంబాలను ఆదుకునేందుకు ముందుకు వచ్చింది. అయితే ఇప్పుడు వైసీపీ ట్రాప్ లో పడి వామపక్షాల నేతలు సమస్యలకు పరిష్కారం చూపించాల్సింది పోయి? తామే సమస్యలను సృష్టిస్తున్నారు. వారికి ఉన్న మంచి పేరును చెడగొట్టుకుంటున్నారు

రాజ్యసభ సభ్యులుగా ఎన్నికైన

కూటమి అభ్యర్థులు ఏకగ్రీవం
-మొదటిసారి తరువాయి
స్వీకరణ గడువు సోమవారంతో ముగిసింది. మంగళవారం నామినేషన్ల పరిశీలన, బుధవారం ఉపసంహరణకు వివరి తేదిగా గడువు పెట్టారు. చివరికి నాలుగు ఖాళీలకు నాలుగు నామినేషన్లు దాఖలవడంతో నేడు (గురువారం) ఏకగ్రీవంగా ఎన్నికైనట్లు ఈసీ ప్రకటించింది. **పార్టీకి అండగా నిలిచిన భాష్యం రామకృష్ణ** విద్యావేత్త, భాష్యం విద్యాసంస్థల అధినేత రామకృష్ణ టీడీపీ ప్రతిపక్షంలో ఉన్నప్పుడు పార్టీకి అన్ని విధాలా అండగా నిలిచారు. 2024లో కూటమి అధికారంలోకి వచ్చిన తర్వాత కూడా పార్టీ సంస్థాగత నిర్మాణం, శిక్షణ కార్యక్రమాల్లో చురుగా పాల్గొంటున్నారు. 2024 ఎన్నికల్లో గుంటూరు లోక్ సభ డిజిట్ ఆశించినా వివిధ కారణాలతో ఆయనకు దక్కలేదు. అయినప్పటికీ పార్టీని వీడకుండా సేవలందిస్తున్నారు. జైజాగా కూటమి టీడీపీ రాజ్యసభ సీటును భాష్యం రామకృష్ణకు కేటాయించింది. **సానా సతీశ్ కు మరో అవకాశం** కాకినాడకు చెందిన సానా సతీశ్ 2024 ఎన్నికల్లో లోక్ సభ డిజిట్ ఆశించినా రాలేదు. కూటమి ప్రభుత్వం ఏర్పడ్డక 2024 డిసెంబరులో మోపిదేవి వెంకటరమణారావు రాజీనామాతో జరిగిన రాజ్యసభ ఉప ఎన్నికల్లో సతీశ్ ఎన్నికయ్యారు. ఏడాదిన్నర మాత్రమే ఎంపీగా ఉన్నందున, సామాజిక సమీకరణాలను దృష్టిలో ఉంచుకొని మరోసారి అవకాశం ఇచ్చారు. **ఆ ఉద్దేశంతో చింతకాయల విజయ్ కు** టీసీ సామాజికవర్గానికి అవకాశం ఇవ్వడంతో పాటు యువ నాయకత్వాన్ని ప్రోత్సహించాలనే ఉద్దేశంతో అధిష్టానం చింతకాయల విజయ్ ను ఎంపిక చేసింది. విజయ్ తండ్రి అయ్యన్నపాత్రుడు శాసనసభాపతిగా ఉన్నా టీడీపీ ప్రతిపక్షంలో ఉన్న సమయంలో విజయ్ పార్టీకి చేసిన సేవలు ఆయన ఎంపికకు కలిసాచ్చాయి. 2024 ఎన్నికల్లో అనకాపల్లి లోక్ సభ డిజిట్ ఆశించినా అప్పటి రాజకీయ సమీకరణాల వల్ల దక్కలేదు. తన కుమారుడికి రాజ్యసభకు అవకాశం ఇవ్వాలని అయ్యన్నపాత్రుడు ఈసారి గట్టిగా కోరడంతో ఆ విజ్ఞప్తిని పరిగణనలోకి తీసుకొని విజయ్ కు భాష్యం ఇచ్చారు.

పవన్ ఆలోచనలకు ఆకర్షితులైన లింగమనేని రమేష్ జనసేన రాజ్యసభ అభ్యర్థిగా లింగమనేని రమేష్ పేరు పార్టీ అధిష్టానం ఎంపిక చేసింది. లింగమనేనికి పార్టీతో 2015 నుంచి అనుబంధం ఉందని పవన్ రాజకీయ కార్యదర్శి హరిప్రసాద్ తెలిపారు. రాష్ట్రం అభివృద్ధి చెందాలనే పవన్ ఆలోచనలకు లింగమనేని ఆకర్షితులయ్యారన్నారు. 2019 ఎన్నికల్లో ప్రతికూల ఫలితాలు వచ్చినా లింగమనేని, పవన్ వెంటే ఉన్నారని గుర్తు చేశారు. ఓర్వూత్లో ఉన్నవారికి నామినేషన్ల పదవల్లో అవకాశం కల్పించామన్నారు. నేతల కులపతాళం వట్టింపకోకుండా అవకాశం కల్పించామని తెలిపారు. ఇదే సూత్రాన్ని రాజ్యసభ అభ్యర్థి ఎంపికలోనూ పవన్ అనుసరించారని హరిప్రసాద్ స్పష్టం చేశారు.

చంద్రబాబే పోలీస్.. చంద్రబాబే లాయర్

శాడేపల్లి: డీఎస్సీ పరీక్ష పేపర్ తయారీ దగ్గరి నుంచి.. ఫలితాల వెల్లడిదాకా ప్రతి దశలోనూ నిబంధనల మీద ప్రవర్తించాలని.. ఇక్కడే అవతరణలు జరిగాయని స్పష్టమవుతోందని వైఎస్సార్ సీఎం అధినేత, మాజీ సీఎం వైఎస్ జగన్ అన్నారు. మోగా డీఎస్సీ స్కామ్ పై సీబీఐతో దర్యాప్తు జరిపించాలని డిమాండ్ చేస్తున్నారన్నారు. డీఎస్సీ మాత్రమే కాదు, ఏ పరీక్షైనా పేపర్ తయారీ, ప్రశ్నలు అవేలోడ్ చేయడం, డిజిటల్ నిర్వహణ ఇవన్నీకూడా అత్యంత గోప్యంగా జరగాలి. కానీ ఈ ప్రభుత్వంలో ఆ రహస్య ప్రక్రియకు పూర్తిగా తూట్లు పొడిచారు. డీఎస్సీ కృత్యాల పేపర్లను తయారు చేస్తుంది. పరీక్ష నిర్వహణను డీఎస్సీ కన్వీనర్ చూస్తారు. కానీ ఈ చంద్రబాబు ప్రభుత్వం ఆ కన్వీనర్ ను పక్కనపెట్టి, కృత్యన్ పేపర్ తయారీ.. నిర్వహణ, ఈ రెండు కీలక బాధ్యతలను కూడా రాజబాబు డైరెక్టర్ కు అప్పగించింది. డీఎస్సీ పరీక్షల్లో పారదర్శకతను దెబ్బతీసింది. అక్రమాలకు ఉద్దేశపూర్వకంగానే అజ్ఞయ పోసింది. ఇక్కడ నుంచే మొదలైంది స్కెమ్.. రహస్యంగా జరగాల్సిన ప్రశ్నాపత్రం తయారీ, అవేలోడ్ పని పనిని జెట్ సోర్సింగ్ ఉద్యోగులతో చేయించారు. ఎక్కడైనా పరీక్షల ఫలితాలను పారదర్శకంగా ప్రకటిస్తారు. కానీ బాబు పెట్టిన డీఎస్సీ మాత్రం ఎక్కడా డిస్ మై లేదు. సెలక్షన్ అభ్యర్థులకు మాత్రమే మెసేజీలు పంపారు. మార్కులు, కల్యాణ్, ర్యాంకులు ఎక్కడా డిస్ మై చేయలేదు. ఆన్ లైన్ పేరుతో మొత్తం ప్రక్రియ సెంట్రలైజ్ చేశారు. 1:1 రేడియోలో కాల్ లెటర్లు పంపారు.. నవీన్ అనే వ్యక్తి మెరిట్ సాధించాడు. అతను సర్టిఫికెట్లు వెరిఫికేషన్ కు రాలేదని ఉద్యోగం ఇవ్వలేదట. మెరిట్ లిస్టులో పేరు తీసేసి, ఆ కేండ్ డిడేట్ డేటాను మాయం చేసి, కాలేటర్ ఇవ్వనప్పుడు సర్టిఫికెట్లు వెరిఫికేషన్ కు ఎలా వస్తాయి?. నిజంగా మెరిట్ వస్తే ఉద్యోగం ఎందుకు ఇవ్వలేదు. తప్పు జరగకపోతే నవీన్ డేటా ఎందుకు తొలగించారు. అంటే తప్పు జరిగినట్లు ఒప్పుకున్నట్లే కదా. మీరు చెప్పేవి కాకమ్మ కబుర్లు కావా? అందుకే కదా అతను కోర్టుకు పోయింది?. ఒక కేండ్ డిడేట్ ఫస్ట్ ర్యాంకు వస్తే, అందులోనూ గవర్నమెంట్ టీచర్ ఉద్యోగం వస్తే, సర్టిఫికెట్లు వెరిఫికేషన్ కు రాదా?. మీరు ఎవర చెప్పి పువ్వులు పెడుతున్నారు. చంద్రబాబు చెబుతున్న కారణాలు హాస్యాస్పదంగా ఉన్నాయి. పేపర్ లీక్ దాచిపెట్టడానికి నానా అగణాల్లు పడుతున్నారు. పేపర్ తయారీలో ఎవరెవరు ఉన్నారు? డిజిటల్ యాక్సిస్ ఎవర చేతుల్లో ఉంది. పేపర్ ఎంత మందికి లీక్ అయింది.. ఎంత ముడుపులు చేతులు మారాయి? ఇవి తేలాలి కదా?. అన్నీ తేలాలి. ఇలాంటి తప్పులు ఇంకెన్నో అందుకే మేం సీబీఐ విచారణకు డిమాండ్ చేస్తున్నాం.రాష్ట్రంలో చంద్రబాబు పోలీస్.. ఆయనే లాయర్. అధికారం మీదే.. అధికారులు రిపోర్ట్ చేసేది మీకే. అధికారంలో ఉన్నది ఆయనే.. ఇక నిజాలు ఎలా బయటకు వస్తాయి? న్యాయం ఎలా జరుగుతుంది?. రాష్ట్రంలో వ్యవస్థల మీద ఎవరికైనా నమ్మకం ఉందా?. అందుకే సీబీఐ విచారణ కోరుతున్నాం. చంద్రబాబు కొడుకు విద్యాశాఖ మంత్రి కాబట్టి ధర్మ పార్టీ ఏజెన్సీ వస్తేనే నిజాలు బయటకు వస్తాయి అని వైఎస్ జగన్ అన్నారు.

క్షేత్రస్థాయిలో 'అలసత్వ' అడ్డంకులు



-మొదటిసారి తరువాయి
వైఎస్సార్ కడప జిల్లాలోని చాపాడు మండలం పిప్పాడు వద్ద ప్యాకేజీ-6 పరిధిలో రూ.8.05 కోట్లు విలువైన 17.94 హెక్టార్ల భూసేకరణ అధికారుల నిర్లక్ష్యానికి నిదర్శనంగా నిలుస్తోంది. ఇక్కడ ఎన్ హెచ్- 40 వద్ద ప్రతిపాదించిన 'డబల్-ట్రాంపెట్ ఇంటర్ ఛేంజీ'కు వ్యతిరేకంగా రైతులు కోర్టుకు వెళ్లడంతో 2023 నుంచి స్టే ఉంది. ఫిబ్రవరి 24న హైకోర్టు ఎన్ హెచ్ ఏఐఐఐ అనుకూలంగా తీర్పు ఇచ్చింది. మార్చి 7న 3జి అవార్డు అమోదాన్ని భూసేకరణ అధికారికి పంపినా, మూడు నెలలుగా కానీ వాడు తపస్వీలుల కార్యాలయంలో దస్త్రాలు కదలడం లేదు. దీంతో పనులకు అంతరాయం కలుగుతోంది. **చొరప కొరవడిన యంత్రాంగం** వేముల మండలం వేల్పుల గ్రామ పరిధిలో ప్యాకేజీ- 4,5 కింద 32.66 హెక్టార్ల భూమిని సేకరించాలి. ఏప్రిల్ 7న విచారణ పూర్తయినా 3జి అవార్డు సాధనలో అధికారులు చొరప చూపడం లేదు. ప్యాకేజీ- 5 పరిధిలోని తిప్పలూరులో 6.92 హెక్టార్లకు 3జి నోటీసులు ఇచ్చి వదిలేశారు. **పరిహారంలోనూ జాప్యం** పోరమామిళ్ల మండల పరిధిలో ప్యాకేజీ- 8 కింద నిర్మించనున్న డబల్ - ట్రాంపెట్ ఇంటర్ ఛేంజీ వద్ద భూసేకరణ ఆగింది. కైయమ్ల సేకరణ, పరిహారం చెల్లింపులో అధికారులు తీవ్ర నిర్లక్ష్యం ప్రదర్శిస్తున్నారు. బొప్పాపూరులో 25, చెన్నారెడ్డిపేటలో 91 కైయమ్ల నెలల తరబడి పెండింగ్లో ఉన్నాయి.



మెగా హీరోల దూకుడు.. మూడు సినిమాలతో 900 కోట్ల బిజినెస్

తెలుగు సినీ పరిశ్రమలో ప్రస్తుతం మెగా హీరోల హవా కొనసాగుతోంది. వరుస విజయాలతో బాక్సాఫీస్ను షేక్ చేస్తూ మెగా ఫ్యామిలీ హీరోలు మరోసారి తమ స్టార్ పవర్ను నిరూపిస్తున్నారు. ముఖ్యంగా పవన్ కళ్యాణ్, చిరంజీవి, రామ్ చరణ్ నటించిన తాజా చిత్రాలు భారీ వసూళ్లు సమోదయం చేయడంతో మెగా అభిమానులు సంబరాలలో మునిగిపోయారు. ఒక్కో హీరో ఒక్కో స్టైల్లో ప్రేక్షకులను అలరిస్తూ, రూ.300 కోట్లకు పైగా గ్రాస్ వసూళ్లు సాధించడం ఇప్పుడు ఇండస్ట్రీలో హాట్ టాపిక్ గా మారింది. 2025లో విడుదలైన ఓడ ద్వారా పవన్ కళ్యాణ్ అభిమానులకు సరికొత్త అనుభూతిని అందించారు. స్టైలిష్ యాక్షన్ అవతారంలో కనిపించిన పవన్, తన స్ట్రీట్ ప్రెజెన్స్ తో ప్రేక్షకులను ఆకట్టుకున్నారు. తెలుగు వార్తలు సినీమాలోని యాక్షన్ ఎడిటర్స్, పవన్ లుక్, డైలాగ్స్ అభిమానుల్లో భారీ క్రేజ్ ను తీసుకువచ్చాయి. విడుదల అనంతరం ఈ చిత్రం ప్రపంచవ్యాప్తంగా రూ.300 కోట్లకు పైగా గ్రాస్ వసూలు చేసి పవన్ కేరీలో అత్యంత విజయవంతమైన చిత్రాల్లో ఒకటిగా నిలిచింది. ఇక మెగాస్టార్ చిరంజీవి నటించిన మన శంకర వరప్రసాద్ గారు సంక్రాంతి బరిలో విడుదలై ప్రేక్షకులను ఆకట్టుకుంది. 70 ఏళ్ల వయసులోనూ తన ఫిట్ నెస్, ఎనర్జీ, కామెడీ టైమింగ్ తో చిరంజీవి మరోసారి ప్రేక్షకులను మెప్పించారు. కొత్త లుక్ తో తెరపై కనిపించిన ఆయనకు అభిమానులు నుంచి విశేష స్పందన లభించింది. కుటుంబ ప్రేక్షకులను ఆకట్టుకున్న ఈ చిత్రం కూడా రూ.300 కోట్లకు పైగా గ్రాస్ వసూళ్లు సాధించి సంక్రాంతి సీజన్లో భారీ విజయంగా నిలిచింది. ఇక ప్రస్తుతం బాక్సాఫీస్ వద్ద దూసుకుపోతున్న చిత్రం పెద్ది. దర్శకుడు బుచ్చిబాబు సానా తెరకెక్కించిన ఈ స్పోర్ట్స్ ఎమోషనల్ డ్రామాలో రామ్ చరణ్ తన కేరీలోనే అత్యంత భావోద్వేగభరితమైన పాత్రలో ఒకటి పోషించారు. సినిమాలో చరణ్ నటన, పాత్ర కోసం చేసిన కష్టం ప్రేక్షకులను ఆకట్టుకుంది. భావోద్వేగ సన్నివేశాల్లో ఆయన ప్రదర్శనకు మంచి ప్రశంసలు లభిస్తున్నాయి. ఇప్పటికే రూ.300 కోట్లకు పైగా గ్రాస్ వసూళ్లు సాధించిన ఈ చిత్రం, త్వరలోనే రూ.400 కోట్ల మార్కును అందుకునే అవకాశాలు ఉన్నాయని ట్రేడ్ వర్గాలు అంచనా వేస్తున్నాయి. మొత్తంగా పవన్ కళ్యాణ్ 'ఓడ', చిరంజీవి 'మన శంకర వరప్రసాద్ గారు', రామ్ చరణ్ 'పెద్ది' చిత్రాలు కలిసి రూ.900 కోట్లకు పైగా గ్రాస్ వసూళ్లు సమోదయం చేసినట్లు సినీ వర్గాల్లో చర్చ సాగుతోంది. ఇటీవల కాలంలో టాలీవుడ్ ఎదుర్కొంటున్న సవాళ్ల మధ్య ఈ భారీ విజయాల పరిశ్రమకు కొత్త ఉత్సాహాన్ని ఇచ్చాయని ట్రేడ్ విశ్లేషకులు అభిప్రాయపడుతున్నారు.

ప్రభాస్ తో ధురంధర్ దర్శకుడు ఆదిత్య ధర్

పాన్ ఇండియా స్టార్ ప్రభాస్, పాన్ ఇండియా దర్శకుడు ఆదిత్య ధర్ కలయికపై వార్తలు దేశవ్యాప్తంగా చర్చనీయాంశమయ్యాయి. సోషల్ మీడియాలో ఈ కాంటినేషన్ గురించి ప్రచారం జోరుగా సాగుతోంది. కానీ ఇందులో ఎలాంటి వాస్తవం లేదు. వాళ్లిద్దరూ కలితారనేది నిజం. కొన్ని ఐడియాస్ షేర్ చేసుకున్నారునేది కూడా నిజం. కానీ ఈ కాంటినేషన్ పై ఎలాంటి కన్ ఫర్మేషన్ లేదు. ఇదే విషయాన్ని పరిశ్రమ వర్గాలు స్పష్టం చేస్తున్నాయి. ప్రభాస్ ప్రస్తుతం వరుసగా పాన్ ఇండియా చిత్రాలతో బిజీగా ఉన్నారు. ఓవైపు దర్శకుడు నందిష్ వంగాతో స్పిరిట్ షూటింగ్ జరుగుతోంది. మరోవైపు ఫౌజీ సెట్స్ పై ఉంది. వాటిలో పాటు కల్పి-2 సినిమా పనులు కూడా కొనసాగుతున్నాయి. అనంతరం సలార్-2 కూడా లైన్లో ఉంది. ఇలాంటి బిజీ షెడ్యూల్ మధ్య ప్రభాస్ మరో కొత్త ప్రాజెక్టుకు కాబ్బిట్లు కేటాయిస్తే పరిస్థితి లేదు. ఇక ఆదిత్య ధర్ విషయానికి వస్తే.. ఆయనకు ఇప్పటికే జియోతో మరో చిత్రానికి కమిట్మెంట్ ఉంది. డీ స్టూడియోస్ కూడా ఆయనతో కొత్త ప్రాజెక్ట్ కోసం ప్రయత్నాలు చేస్తోంది. తాజాగా ఓడీలో విడుదలైన ధురంధర్-2 (ది రివెంజ్) రికార్డ్ ఫ్యూజ్ తో దూసుకుపోతోంది. రత్నోర్ సింగ్ హీరోగా వచ్చిన ఈ ప్రాంజెజీ ఆల్ టైమ్ హిట్స్ లో ఒకటిగా నిలిచింది. అందువల్ల ప్రభాస్ -- ఆదిత్య ధర్ కాంటినేషన్ పై ప్రస్తుతానికి ఎలాంటి అధికారిక ప్రకటన లేదు. వీళ్ల మధ్య ఎలాంటి కథా చర్చలు జరగలేదు. కానీ కొన్ని నిర్మాణ సంస్థలు మాత్రం వీళ్లను కలిపే ప్రయత్నం చేస్తున్నాయన్నది మాత్రం నిజం.



సూర్య '50'వ సినిమా టాలీవుడ్ డైరెక్టర్ తోనేనా? హాట్ టాపిక్ గా ఆ క్రేజ్ కాంబినేషన్!

కోటివడ్ల వర్షాల్లో ఇప్పుడు ఒక ఆసక్తికరమైన వార్త హాట్ చేస్తోంది. వైవిధ్యభరితమైన పాత్రలతో దేశవ్యాప్తంగా భారీ క్రేజ్ సంపాదించుకున్న స్టార్ హీరో సూర్య ప్రస్తుతం వరుస ప్రాజెక్టులతో ఫుల్ బిజీగా గడుపుతున్నారు. ఇటీవలే 'కరువు' చిత్రంతో బాక్సాఫీస్ వద్ద భారీ విజయాన్ని అందుకోవడమే కాకుండా, తన నటనతో విమర్శకుల ప్రశంసలు సైతం దక్కించుకుని మంచి జోన్ లో ఉన్నారు సూర్య. ఈ ఉత్సాహంతోనే ఆయన తన తదుపరి చిత్రాలను శరవేగంగా పూర్తి చేసే పనిలో పడ్డారు. ప్రస్తుతం ఆయన టాలీవుడ్ డైరెక్టర్ వెంకీ అబ్బూరి దర్శకత్వంలో తన 46వ చిత్రమైన 'విశ్వనాథ్ అండ్ సన్స్' షూటింగ్ ను ముగించుకుని, విడుదలకు సిద్ధం చేస్తున్నారు. ఈ ప్రతిష్టాత్మక చిత్రాన్ని ఈ ఏడాది ఆగస్టు 14వ తేదీన ప్రపంచవ్యాప్తంగా థియేటర్లలో గ్రాండ్ గా రిలీజ్ చేసేందుకు చిత్రబృందం అన్ని ఏర్పాట్లు చేస్తోంది. ఈ సినిమాపై ప్రేక్షకుల్లో ఇప్పటికే భారీ అంచనాలు నెలకొన్నాయి. అయితే ఈ సినిమా విడుదలైన వెంటనే సూర్య ఏమాత్రం గ్యాప్ తీసుకోకుండా తన 47వ ప్రాజెక్టును పట్టాకెక్కించబోతున్నారు. క్రేజ్ డైరెక్టర్ జీతా మాధవన్ దర్శకత్వంలో 'సూర్య 47' సినిమా తెరకెక్కుతుంది. ఈ చిత్రంలో పాటు సూర్య ఫ్యూచర్ లైన్ లో టాలీవుడ్ డైరెక్టర్ పా రంజిత్, బి.జె.ఇనావేల్ వంటి ప్రముఖ దర్శకులు కూడా లైన్ లో ఉన్నారు. వీరితో చేయబోయే సినిమాలు కూడా విభిన్నమైన జోనర్లలో ఉండబోతున్నాయని సమాచారం. అయితే వీటన్నింటికంటే ముఖ్యంగా ప్రస్తుతం ఇండస్ట్రీ వర్షాల్లో సూర్య కేరీకు సంబంధించిన ఒక ల్యాండ్ మార్క్ మూవీ గురించిన చర్చ చాలా అలంగా నడుస్తోంది. సూర్య సినీ ప్రస్థానంలో ఎంతో ప్రతిష్టాత్మకమైన, మైలేస్టోన్ లాంటి 50వ చిత్రాన్ని (రాజీఅమ్మ 50) టాలీవుడ్ టాప్ కమర్షియల్ మాన్ డైరెక్టర్ అనిల్ రావిపూడి దర్శకత్వంలో తెరకెక్కించబోతున్నారనే టాక్ ఫిలిం నగర్ సర్కిల్ లో జోరుగా వినిపిస్తోంది. అనిల్ రావిపూడి చెప్పిన ఒక విమర్శమైన కమర్షియల్ లైన్ సూర్యకు విపరీతంగా నచ్చిందని, అందుకనే ఈ మైలేస్టోన్ ప్రాజెక్టును ఆయనకు అప్పగించే ఆలోచనలో సూర్య ఉన్నట్లు తెలుస్తోంది. ఈ క్రేజ్ కాంటినేషన్ కు సంబంధించిన చర్చలు ఇప్పటికే ముగింపు దశకు చేరుకున్నాయని, అన్ని కుదిరితే త్వరలోనే ఈ ల్యాండ్ మార్క్ ప్రాజెక్టుకు సంబంధించిన అధికారిక ప్రకటన వెలువడే అవకాశం ఉందని సమాచారం. అయితే దీనిపై అధికారిక ప్రకటన రావాల్సి ఉంది.



నాని 'ది ప్యారడైజ్' షూటింగ్ ఆలస్యం.. రెండు పార్టులుగా ప్లాన్ చేస్తున్నారా?

టాలీవుడ్ స్టార్ నటుడు నాని హీరోగా, శ్రీకాంత్ ఓడెల దర్శకత్వంలో రూపొందుతున్న అత్యంత ప్రతిష్టాత్మకమైన భారీ చిత్రం 'ది ప్యారడైజ్'. వీరధర్ కాంటినేషన్ లో గతంలో వచ్చిన బ్లాక్ బస్టర్ హిట్ 'దనరా' తర్వాత వస్తున్న సినిమా కావడంతో, ఈ ప్రాజెక్టుపై ప్రకటన వచ్చిన మొదటి రోజు నుంచే అంచనాలు ఆకాశాన్ని తాకాయి. ఈ చిత్రంలో నాని సరసన కరూడు లోవారీ కథానాయికగా నటిస్తోంది. అయితే, ప్రస్తుతం ఈ సినిమా చుట్టూ ఫిలిం నగర్ సర్కిల్ లో ఒక ఆసక్తికరమైన చర్చ నడుస్తోంది. సినిమా షూటింగ్ ఊపిరిని దానికంటే ఎక్కువగా ఆలస్యం అవుతుందనడం, మరోవైపు సినిమాపై ఉన్న హైప్ క్రమంగా తగ్గే ప్రమాదం ఉందనే అందోతనే అభిమానుల్లో వ్యక్తమవుతుండడమే దీనికి ప్రధాన కారణం. సాధారణంగా నాని సినిమాలు చాలా వేగంగా, పక్కా ప్లానింగ్ తో పూర్తవుతుంటాయి. కానీ, 'ది ప్యారడైజ్' విషయంలో మాత్రం కథ వేరేలా కనిపిస్తోంది. అనుకున్న సమయానికి సినిమా పూర్తి కాకపోవడం నాని అభిమానులను సైతం తీవ్ర ఆశ్చర్యానికి గురి చేస్తోంది. ఎందుకంటే, ఈ ప్రాజెక్ట్ ప్రారంభమైందే సుదీనిగా నాని గానీ, దర్శకుడు శ్రీకాంత్ ఓడెల గానీ, లేదా ఈ చిత్రంలోని ఇతర ముఖ్య నటీనటులు గానీ మరో ఇతర కొత్త సినిమాకూ కమిట్ అవులేదు. అందరూ పూర్తిగా ఈ ఒక్క సినిమాపైనే తమ దృష్టిని కేంద్రీకరించారు. అయినప్పటికీ, గత కొన్ని నెలలుగా నిరంతరాయంగా షూటింగ్ జరుగుతున్నా, ఇంకా దాదాపు రెండు నెలలకు పైగానే టాక్ పార్ట్ మరియు మేజర్ యాక్షన్ షెడ్యూల్స్ బ్యాలన్స్ ఉన్నాయనే సరికొత్త రూమర్స్ ఇండస్ట్రీలో బలంగా వినిపిస్తున్నాయి. ఈ సుదీర్ఘమైన షూటింగ్ షెడ్యూల్స్ వెనుక ఉన్న అసలు కారణాలపై ఇప్పుడు సరికొత్త ఊహాగానాలు మొదలయ్యాయి. ఇన్ని రోజులుగా చిత్రీకరణ జరుపుకుంటుండంటే, 'ది ప్యారడైజ్' చిత్రాన్ని ఒకేసారి రెండు భాగాలుగా తెరకెక్కిస్తున్నారా అనే అనుమానాలు వ్యక్తమవుతున్నాయి.

మొదటి వారంలోనే రూ.345 కోట్లు.. రూ. 400 కోట్ల బిశగా రామ్ చరణ్ 'పెద్ది'

రామ్ చరణ్ కథానాయకుడిగా నటించిన మోస్ట్ అవేటెడ్ మూవీ 'పెద్ది' ప్రస్తుతం బాక్సాఫీస్ వద్ద కలెక్షన్ల సునామీ సృష్టిస్తోంది. 'ఉప్పెన' ఫేమ్ దర్శకుడు బుచ్చిబాబు సానా అత్యంత ప్రతిష్టాత్మకంగా తెరకెక్కించిన ఈ ఎమోషనల్ స్పోర్ట్స్ యాక్షన్ డ్రామా, గత వారం భారీ అంచనాల మధ్య థియేటర్లలోకి వచ్చింది. విడుదలకు ముందు నుంచే ఈ సినిమాపై ఉన్న క్రేజ్ కారణంగా, బుచ్చిబాబు సానా యంత్రం ప్రదర్శించిన పెయిడ్ ప్రీమియర్స్ నుంచే ఈ చిత్రానికి ప్రేక్షకులు బ్రహ్మరథం పట్టారు. మొదటి షో నుంచే పాజిటివ్ టాక్, బ్లాక్ బస్టర్ రివ్యూస్ సొంతం చేసుకోవడంతో ఈ సినిమా బాక్సాఫీస్ వద్ద రికార్డు స్థాయి ఓపెనింగ్ ను సమోదయం చేసింది. ఆ అద్భుతమైన ఊపును అలాగే కొనసాగిస్తూ.. ఇప్పుడు ఈ చిత్రం విజయవంతంగా మొదటి వారం రన్ ను పూర్తి చేసుకుని థియేటర్ల దగ్గర రియల్ థాంపెయిన్ గా నిలిచింది. ఇక కలెక్షన్ విషయానికి వస్తే, 'పెద్ది' కేవలం మొదటి వారంలోనే ప్రపంచవ్యాప్తంగా ఏకంగా రూ. 345 కోట్ల రూపాయలు గ్రాస్ వసూళ్లు సాధించి సరికొత్త సెన్సేషన్ క్రీయేట్ చేసింది. రామ్ చరణ్ కేరీలోనే సోలో హీరోగా ఇది బిగ్గెస్ట్ గ్రాసర్ గా నిలిచింది. 'ఆర్ఆర్ఆర్' వంటి మల్టీస్టార్ల చిత్రం తర్వాత చరణ్ సత్తాను ఒంటరిగా బాక్సాఫీస్ వద్ద నిరూపించిన చిత్రమిదేనని విశ్లేషకులు చెబుతున్నారు. ప్రస్తుతం ఈ సినిమా ఎక్కడా తగ్గకుండా చాలా వేగంగా 400 కోట్ల మార్కు వైపు దూసుకుపోతోంది. లాంగ్ రన్ లో ఈ చిత్రం ఇంకెన్ని వందల కోట్ల క్షేత్రం చేరుతుందో, ఎక్కడ ల్యాండ్ అవుతుందో చూడాలని ఇండస్ట్రీ వర్గాలు ఎంతో ఆసక్తిగా గమనిస్తున్నాయి. ఈ చిత్రంలో రామ్ చరణ్ పవర్ ఫుల్ పర్ఫార్మెన్స్ కు తోడు, ఆయన సరసన జాన్వీ కపూర్ హీరోయిన్ గా నటించి తన నటనతో, గ్లామర్ తో ప్రేక్షకులను ఎంతగానో ఆకట్టుకుంది. అలాగే సీనియర్ నటుడు జగపతి బాబు, కన్నడ సూపర్ రివ్యూర్ శివ రాజ్ కుమార్ తమదైన సాటి మరియు వైవిధ్యమైన పాత్రల్లో నటించి సినిమాకు మరింత బలాన్ని చేకూర్చారు. ఈ ఎమోషనల్ స్పోర్ట్స్ డ్రామాకు ఆస్కార్ అవార్డ్ విన్నర్ ఏఆర్ రహమాన్ అందించిన అద్భుతమైన సంగీతం మరియు బ్యాక్ గ్రౌండ్ స్కోర్ (డి+పీ) సినిమాను మరో స్థాయికి తీసుకెళ్లాయని చెప్పడంలో ఎలాంటి సందేహం లేదు. అత్యంత భారీ బడ్జెట్ తో, ఎక్కడా రాజీ పడకుండా పుద్ది సినిమాన్ పతాకంపై వెంకట సతీష్ కిలారు ఈ చిత్రాన్ని నిర్మించారు. మైత్రీ మూవీ మేకర్స్, సుకుమార్ రైటింగ్స్ సమర్పణలో వచ్చిన ఈ చిత్రం చరణ్ కేరీలో వన్ ఆఫ్ ది బెస్ట్ మైలేస్టోన్ గా నిలిచిపోవడం ఖాయంగా కనిపిస్తోంది.

